

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

நம்மாழ்வார் அருளிச்செய்த

|| ஒரு நாயகம் ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஒரு நாயகம் ॥

செல்வம் நிலையாமையும் திருமாலடிமையின் நிலைபேறும்

‡ஒரு நாயகமாய்* ஓட உலகுடன் ஆண்டவர்*
கரு நாய் கவர்ந்த காலர்* சிதைகிய பாணையர்*
பெரு நாடு காண* இம்மையிலே பிச்சை தாம் கொள்வர்*
திருநாரணன் தாள்* காலம்பெறச் சிந்தித்துய்ம்மினோ (1)

உய்ம்மின் திறை கொணர்ந்து* என்றுலகாண்டவர்* இம்மையே
தம் இன்சுவை மடவாரைப்* பிறர் கொள்ளத் தாம் விட்டு*
வெம்மின் ஒளி வெயில்* கானகம் போய்க் குமை தின்பர்கள்*
செம்மின் முடித் திருமாலை* விரைந்தடி சேர்மினோ (2)

அடிசேர் முடியினர் ஆகி* அரசர்கள் தாம் தொழ*
இடிசேர் முரசங்கள்* முற்றத்தியம்ப இருந்தவர்*
பொடிசேர் துகளாய் போவர்கள்* ஆதலின் நொக்கெனக்*
கடிசேர் துழாய் முடிக்* கண்ணன் கழல்கள் நினைமினோ (3)

நினைப்பான் புகில் கடல் எக்கலின்* நுண்மணலில் பலர்*
எனைத்தோர் உகங்களும்* இவ்வுலகாண்டு கழிந்தவர்*
மனைப்பால் மருங்கற* மாய்தல் அல்லால் மற்றுக் கண்டிலம்*
பனைத் தாள் மத களிறட்டவன்* பாதம் பணிமினோ (4)

பணிமின் திருவருள் என்னும்* அஞ்சீதப் பைம் பூம் பள்ளி*
அணி மென் குழலார்* இன்பக் கலவி அமுதுண்டார்*
துணி முன்புநாலப்* பல்லேழையர் தாம் இழிப்ப செல்வர்*
மணி மின்னு மேனி* நம் மாயவன் பேர் சொல்லி வாழ்மினோ (5)

வாழ்ந்தார்கள் வாழ்ந்தது* மா மழை மொக்குளின் மாய்ந்து மாய்ந்து*
ஆழ்ந்தார் என்றல்லால்* அன்று முதல் இன்றுதியா*
வாழ்ந்தார்கள் வாழ்ந்தே நிற்பர்* என்பதில்லை நிற்குறில்*
ஆழ்ந்தார் கடற்பள்ளி* அண்ணல் அடியவர் ஆமினோ (6)

ஆமின் சுவையவை* ஆறொடடிசில் உண்டார்ந்தபின்*
 தூ மென் மொழி மடவார்* இரக்கப் பின்னும் துற்றுவார்*
 ஈமின் எமக்கொரு துற்றென்று* இடறுவர் ஆதலின்*
 கோமின் துழாய் முடி* ஆதியஞ்சோதி குணங்களே (7)

குணம் கொள் நிறை புகழ் மன்னர்* கொடைக்கடன் பூண்டிருந்து*
 இணங்கி உலகுடன் ஆக்கிலும்* ஆங்கவனை இல்லார்*
 மணம் கொண்ட கோபத்து மன்னியும்* மீள்வர்கள் மீள்வில்லை*
 பணம் கொள் அரவணையான்* திருநாமம் படிமினோ (8)

படி மன்னு பல் கலன் பற்றோடறுத்து* ஐம்புலன் வென்று*
 செடி மன்னு காயம் செற்றார்களும்* ஆங்கவனை இல்லார்*
 குடி மன்னும் இன் சுவர்க்கம் எய்தியும்* மீள்வர்கள் மீள்வில்லை*
 கொடி மன்னு புள்ளுடை* அண்ணல் கழல்கள் குறுகுமினோ (9)

குறுக மிகவுணர்வத்தொடு நோக்கி* எல்லாம் விட்ட*
 இறுகல் இறப்பென்னும்* ஞானிக்கும் அப்பயன் இல்லையேல்*
 சிறுக நினைவதோர் பாசம் உண்டாம்* பின்னும் வீடில்லை*
 மறுபகலில் ஈசனைப் பற்றி* விடாவிடில் வீடஃதே (10)

‡அஃதே உய்யப் புகும் ஆறென்று* கண்ணன் கழல்கள்மேல்*
 கொய் பூம் பொழில் சூழ்* குருகூர்ச் சடகோபன் குற்றேவல்*
 செய் கோலத்தாயிரம்* சீர்த் தொடைப் பாடல் இவை பத்தும்*
 அஃகாமல் கற்பவர்* ஆழ் துயர் போய் உய்யற் பாலரே (11)

॥ நம்மாழ்வார் திருவடிகளே சரணம் ॥